

# Tifkiriet ta' l-Imghoddi

minn P. Dumink Bonello OFMConv.


Sejjer nikteb dwar xi okkażjonijiet li ghadni niftakar u li kienu graw hawn fil-parroċċa ta' San Pawl il-Bahar bejn is-snin 1948 u 1963.

L-ewwel kuntatti li kelli ma' San Pawl il-Bahar kienu mela daqs 58 sena ilu, meta jien kont dhalt mal-Patrijiet Minuri Konventwali, u sibt ruhi fil-kunvent tar-Rabat (Malta) flimkien ma' tliet kjerċi u erba' probandi. Is-Surmast taghna kien P. Felic Sammut OFMConv.

Mhux darba u tnejn konna nkunu mistiedna mill-Kappilan li f'dak iż-żmien kien P. Gian Franġik Grima ghal xi funeral biex niehdu sehem fl-akkumpanjament u l-kant fil-quddiesa. Konna nkunu wkoll mistiedna biex niehdu sehem f'ċerti festi bhal nghidu ahna, San Pawl, San Ġużepp, Corpus u l-Qalb ta' Ġesù. Fil-festa titulari ta' Marija Addolorata konna nkunu aktarx vaganzi hawn San Pawl il-Bahar, u allura konna naghtu s-servizz taghna f'dak kollu li jkun mehtieg matul il-jiem tas-Settena, lejlet u nhar il-festa.

Niftakar allura meta żżanzan l-innu l-ġdid tas-Surmast V. Ciappara li jindaq kull sena lejlet u nhar il-festa tad-Duluri. Niftakar ukoll met akien ġie mżanzan l-istandard il-vjola rakkmat tal-Fratellanza tad-Duluri. Ta' min jghid li xi snin ilu kien sar iehor ġdid, u xi rakkmu bqala' mill-qadim u ġie applikat fuq dan il-ġdid.

Okkażjoni ohra li jien niftakar meta kienet ingiebet hawn f'San Pawl il-Bahar l-istatwa tal-Madonna ta' Fatima li kienet inxtrat ghall-knisja parrokkjali. Ahna l-istudenti konna nżilna mir-Rabat biex niehdu sehem fil-pellegrinaġġ li kien sar b'din l-istatwa. Meta l-pellegrinaġġ wasal wara l-knisja, fejn qabel ma nbriet is-sala parrokkjali kien hemm il-



*Il-Kardinal Luigi Traglia jasal fuq il-gzejjer ta' San Pawl fiċ-Ċentinarju Pawlin.*

ġnien tal-kunvent u bhal terrazzin ċkejkien, minn hemm il-Kappillan ta' l-Imgarr, Dun Edgar Salamone kien ghamel diskors ta' merħba lill-Madonna ta' Fatima. Għal din l-istatwa kienet saret niċċa tal-kewba, u tqiegħdet qrib l-artal tal-kunċiġsġoni. Illum kif kulhadd jaf l-istatwa tal-Madonna ta' Fatima tinsab f'niċċa fil-kappella tal-Kurċifiss.

Billi għal xi snin kont Padova nistudja, allura 'l bogħod minn Malta, naf biss li f'San Pawl il-Bahar kienet qed tinbena s-sala parrokkjali. Lura Malta sibt ruhi fil-kunvent tal-Belt Valletta. Kienet is-sena Marjana ta' l-1954. F'din is-sena kienet tlestiet is-sala u inawgurata fl-14 ta' Novembru. Ġiet imsemmija *Immaculate Conception Hall*. Ahna l-istudenti konna hadna sehem fl-Akkademja li kienet saret f'ġieħ l-Immakulata u l-ftuħ tas-sala. Kien allura Kappillan P. Serafin Galea.

Fis-26 ta' Marzu 1955 jien ġejt ordnat saċerdot mill-Arċisqof ta' Malta, il-mibki Mons. Mikiel gonzi fil-Katidral ta' l-Imdina. Il-parroċċa ta' San Pawl il-Bahar kienet sejra tiċċelebra bil-kbir il-50 sena mit-twaqqif tagħha. Il-Provinċjal P. Piju Mamo kien bagħatni hawn San Pawl il-Bahar fix-xaħar ta' Lulju biex inkun ta' għajjnuna fil-funzġonijiet li kellhom isiru, u għal kull htieġa oħra. Difatti kont ġejt imqabbad biex inpingi l-Iskrizzġonijiet ta' tifikira: 6 kienu tqiegħdu ġewwa l-kniġsja, waħda fuq kull arkata, u oħra kbira hafna li kienet tqiegħdet mal-faċċata tal-kniġsja fejn il-bieb prinċipali. Sa fejn naf jien m'għandniex kopji ta' dawn l-Iskrizzġonijiet. Tasew hasra!

Izda niftakar ukoll li għal dik l-okkazġoni tal-50 sena parroċċa kienet ġiet imżanzna l-ewwel parti ta' l-apparat tal-lama u bir-rakkmu tad-deheb: pjaneta, żewġ tuniċelli, kappa u velu omeral. Il-parti l-oħra: 4 kappi u tuniċella, kienu lesti sentejn wara. Kollox kien inxtara minn Ruma. Dan l-apparat sabiħ u rikk ingawduħ ta' kull sena fil-festa ta' Marija Addolorata, titular tal-parroċċa tagħna.

Wara li kont għaddejta sena fil-kunvent ta' Ghawdex, fejn bdejt il-hidma tiegħi bhala saċerdot, f'Awissu ta' l-1956, kont ġejt mibgħut fil-komunità ta' San Pawl il-Bahar, fejn bqajt sas-sena 1963. F'dawk is-7 snin kienu hafna l-okkazġonijiet li ġraw u li bqajt niftakar:

Fis-17 ta' Frar 1957 kienet tqiegħdet l-ewwel ġebła tal-kniġsja ta' Burmarrad li allura kien għadu jagħmel mal-parroċċa ta' San Pawl il-Bahar. L-iskrizzġoni ta' tifikira mhejjija biex titqiegħed f'dik l-ewwel ġebła, kellu nkun jien li niktibha fuq il-parċmina. Meta tlestiet l-ewwel parti tal-kniġsja, kont aktarx inkun jien li mmur inqaddes ta' kuljum filgħodu kmieni, hekk bqajt sas-sena 1962.

Fis-sena 1959 niftakar it-tqegħid ta' l-ewwel ġebła tal-kniġsja tal-Kapuċċini fix-Xemxija, li snin wara kellha titwaqqa' minhabba li kellha xi konsenturi perikolużi, u minflokha ffit tas-snin ilu nbnieta oħra fuq stil għal kollox differenti, dik li hemm illum.

F'April ta' l-1959, fil-kniġsja parrokkjali kellna l-ewwel quddiesa solenni ta' P. Raymond Fenech. Kienet ġurnata tal-Hadd ta' maltmp kbir, riħ u xita! Il-paneġierku kien għamilulu P. Bernardin Attard OFMConv. P. Raymond miet fl-10 ta' Mejju 1992.

Fis-sena 1960 kien iċċelebrat f'Malta, iċ-Ċentinarju Pawlin, it-tifikira tal-Miġja ta' San Pawl f'Malta fis-sena 60. Kienu saru festi kbar. Niftakar li f'San Pawl il-Bahar kien ġie l-E.T. il-Kardinal Luigi Traglia li skond il-programm mar u qaddes fuq il-gzejjer ta' San Pawl fost il-ferħ ta' dawk kollha li nġabru kemm fix-xatt, kif ukoll fuq il-gzejjer. Kien il-jum tad-19 ta' Lulju 1960.

Ma ninsa qatt it-tragedja li kienet ġrat fl-ewwel ta' Novembru 1961 qrib it-Torri l-Abjad fl-aħrax tal-Mellieħa. Kien għadu kif ġie inawgurata il-Mużew tas-Subien hawn fil-parroċċa tagħna, meta t-fal flimkien mas-soċġi harġu divertita ta' ġurnata. Kienu waslu biex jerġghu

lura meta giet mirfusa bomba ċekjkna tal-gwerra u din splodiet. Halliet mejta lil Thomas u Albert, it-tnejn Gauci u kuġini; tfal ohra kienu midruba. Dik il-filghaxija kien hawn nikteb kbir f' San Pawl il-Baħar!

Okkażjoni ohra kienet sehhet fil-parroċċa fid-29 ta' Ġunju 1961. Din id-darba kienet okkażjoni ta' ferħ kbir, meta l-Arċisqof ta' Malta, Mons. Mikiel Gonzi kien ġie jamministra s-Sagrament tal-Grizma lit-tfal. Kienet organizzata *carcade* minn Ghajn Rihana sa San Pawl meta mbagħad ingħaqdet ukoll il-banda. Iz-Z.H.N. kellhom sehem kbir f'din il-manifestazzjoni, għaliex qabel jidhol fil-knisja kellu jgħaddi fis-*section* li kienu għadhom kemm akkwistaw biex ibierek il-post u jikkonsagra 'l-membri kollha lill-Club ta' Ġesù u ta' Marija.

Niftakar ukoll meta fit-23 ta' Diċembru 1962 kien ġie mżanzan u mbierek it-Tabernaklu ta' l-artal maġġur tal-knisja parrokkjali. Kien ġie mkabbar u miksi bi pjaċir tal-fidda u mahsula bid-deheb. Ġie wkoll imżejjen b'ornamenti tal-filugranu b'deheb li kien mogħti minn diversi parruċċani. Fih ukoll 4 simboli ta' l-Ewkaristija taċ-ċeramika. Dar sabiha u li tixraq lil Ġesù Sagramentat!

Dik is-sena wkoll 1962, in-Novena tal-Milied bil-quddiesa kienet saret għall-ewwel darba filghaxija. Fis-snin ta' qabel kienet dejjem issir fil-quddiesa ta' l-ewwel fl-4.30am li għaliha kienu jiġu hafna nies, anke minn Burmarrad.

Waslet imbagħd il-Konsagrazzjoni tal-knisja parrokkjali. Kienu ilhom hemm imwahħlin it-12-il salib mal-pilastru, imma għal raġuni jew ohra, il-konsagrazzjoni ma kinitx saret. Imma fl-aħħar waslet! Kien il-jum 4 ta' Mejju 1963, meta Mons. M. Gonzi, Arċisqof ta' Malta, ikkonsagraha bl-akbar solennità. Ta' min jgħid li meta l-knisja giet imkabbra u inawgurata fl-1 ta' April 1979, wara tmient ijiem ta' festi, kienet ikkonsagrata għal darb'ohra, din id-darba mill-Arċisqof Mons. Ġużeppi Mercieca, nhar it-8 ta' April.

U hekk nasal għall-aħħar okkażjoni, u li fiha kelli sehem jien ukoll. Din kienet il-festa ta' l-ewwel quddiesa solenni ta' P. Paskal Magro, u li kienet ġietorganizzata mal-festa titolari ta' Marija Addolorata. Kien l-aħħar Hadd ta' Lulju 1963. Id-diskors ta' l-okkażjoni kien għamlu z-ziju tiegħu, P. Felic Sammut OFMConv. u li kien laqqa' flimkien iż-żewġ festi: l-Addolorata u s-Sacerdot Novell.

Din kienet l-aħħar okkażjoni tiegħi, għaliex għal nofs ix-xaħar ta' Awissu kont hallejt il-parroċċa ta' San Pawl il-Baħar u sirt membru tal-komunità tal-Belt Valletta. Kienet is-sena 1963.

*Fl-okkażjoni tal-Ftuħ mill-Ġdid  
taċ-Ċentru Laburista ta' San Pawl il-Baħar,  
nixtiequ nawguraw  
l-Festa t-Tajba  
lir-residenti kollha tal-lokal*